

20 il
Qubadlı
həsrəti ilə

Bakı-2013

RAFIQ YUSİFOĞLU

Rafiq Yusif oğlu Əliyev 1950-ci il yanvar ayının 2-də Qubadlı rayonunun Çardaxlı kəndində anadan olmuşdur.

Azərbaycan Dövlət Pedaqoji Universitetinin filologiya fakültəsini bitmişdir (1966-1970).

1986-ci ildən Yaziçilar Birliyinin üzvü, filologiya elmləri namizədi (1984), filologiya elmləri doktoru (2007), professor (2008), Azərbaycan Respublikasının Əməkdar mədəniyyət işçisi (2005), Azərbaycan Yaziçilar Birliyi Qəbul Komissiyasının üzvü, «Ilin ən yaxşı kitabı», «Vətən», «Qızıl qələm», «Araz», «Tofiq Mahmud» ədəbi mükafatlarının laureati, bir çox kitab müəllifidir.

1997-ci ildən «Göyərçin» jurnalının baş redaktorudur. Eyni zamanda 2007-ci ildən Sumqayıt Dövlət Universitetinin, 2008-ci ildən isə Azərbaycan Dövlət Pedaqoji Universitetinin professorudur.



ÖZ DƏRDİNƏ GÜLƏN XALQ

*Nərimanov klubunun qarşısında toplaşan
qaçqınlar öz zarafatlarından da qalmurdular ...*

Elə dərd görürəm ki, bədənimdə qan donur,
Az qalır ki, yer qaça ayağımın altından.
Bir-birini görəndə üzə təbəssüm qonur,
Gözü yaşılı adamlar qalmır zarafatından.

Həmi durub dərdinə həyan olan gözləyir,
Bilmir ki, nə gələcək başına bu gün-sabah.
Ancaq gördüklərini hərə bir cür bəzəyir,
Xalq öz faciəsinə gülə bilərmiş, Allah?!

Nə oyunlar açıldı gör millətin başına? –
Dar gündə səsinə səs verməyənlərə gülür.
Beləmi girərdilər azadlıq savaşına? –
Xalq burnundan uzağı görməyənlərə gülür.

Tanrı yerdə qoyarmı anaların ahını?
 Qiymət qabaqdadır, bu millət bilməlidir.
 Bu müsibət içində anlayıb günahını,
 Öz dərdinə gülən xalq, nə vaxtsa, gülməlidir...

QƏLBİMƏ DAMMIŞDI Kİ...

Mən bu gün getməliyəm, etibar yox sabaha,
 Qubadlını görməyə fürsət də qalmayacaq.
 Qəlbimə dammişdı ki, bu yerlərə bir daha
 Dönmək bəlkə də mənim qismətim olmayacaq.

Bu torpaqda ən ağır günlər mənə xoş olub,
 Qıṣılışam dağlara gah qarda, gah gürşadda.
 Nəvəm yerində olan uşaqlara qoşulub,
 Çimdım gah Həkəridə, gah da ki, Bərgüşadda.

Gəzdiyim cığırları keçib qurtarammadım,
 Gah Mistan, Qızıl qaya, gah Səngər dağı qaldı.
 Bulaqların suyunu içib qurtarammadım,
 Ürəyimin başında yenə bir yanğı qaldı.

Qəbristana yollandım, gəldi qəbirlər dilə,
 İçin-için ağladım, od götürdüm, alışdım.
 Son dəfə vidalaşıb doğma qəbirlər ilə
 Ruhlarını qəlbimdə gətirməyə çalışdım.

Nə vaxtdır ərşə çıxıb anaların yuxusu,
 O uca zirvələrə qar yağmamış, üzüdük.
 Vallah, özümüzdədə günahların çoxusu,
 Milləti düşünmədik, özümüzü düşündük...

Döz Tanrı cəzasına, öz dösünə döymə çox,
 Acızsən, süd əmsən də bu dağların döşündən.
 Taleyin qarşısında qüvvətin yox, gücün yox,
 Heç kəs baş əyə bilməz fələyin gərdişindən...

QUBADLIM

Əziz Turala

Yadıma dağların, düzlərin düşür,
 Kül altda uyuyan közlərin düşür,
 Yoluma dikilən gözlərin düşür,
 Qubadlım, biz sənsiz sönmüş ocağıq,
 Nə üzlə qoynuna qayıdacağıq?!

Qızıldaş əzəldən sinə dağlıdı,
 Çayzəmiyə gedən yollar bağlıdı,
 Bu miskin görkəmin məni ağırdır,
 Qubadlım, biz sənsiz sönmüş ocağıq,
 Nə üzlə qoynuna qayıdacağıq?!

Qoca Sak hirsələnib Xocamsaxlıda,
 Dönüb Ballıqaya qara buluda.
 Unuda bilmərik, səni unuda,
 Qubadlım, biz sənsiz sönmüş ocağıq,
 Nə üzlə qoynuna qayıdacağıq?!

Çardaxlı dağları kövrəlib, dinib,
 Əyinin, Göyyalın işığı sönüb,
 Başarət – həşərat yurduna dönüb,
 Qubadlım, biz sənsiz sönmüş ocağıq,
 Nə üzlə qoynuna qayıdacağıq?!

Zəhərə çevrilib ömrün şəkəri,
 Hönkürür Bərgüşad, dinir Həkəri
 Söndümü bəxtimin tale ülkəri?
 Qubadlım, biz sənsiz sönmüş ocağıq,
 Darıxma, qoynuna qayıdacağıq!

YUXUMDA BOZ QURD ULAYIR

Üstümüzü alıb bəla,
Xatırələr dönüb bala.
Qocalar dalıb xəyala,
Ömür-günü xirdalayır.

Ötən günlər oldu talan,
Yıxdı bizi yalan-palan,
Yad tapdağı altda qalan
Uluca bir yurd ulayır.

Zəmimizdən başaq gəlib,
Gözümüzə işiq gəlib,
Körpəcə bir uşaq gəlib,
Sönən közü qurdalayır.

Üstümzə tufan əsdi,
Ruzumuzu Tanrı kəsdi,
Deyir: – Uyuduğun bəsdi, –
Yuxumda Boz qurd ulayır...

ANANIN SƏSİ

Dişı şaqqıldayır qoca qurdların,
Müqəddəs torpaqdan olmaz pay, oğul!
Bizdən ayrı düşən qərib yurdların
Gözləri yol çekir, oğul, ay oğul!

Dünyanın zülmətli gecələrində
Şimşəyə bənzəyən ahlar sayrışır.
Xaraba kəndlərin küçələrində
Nigaran-nigaran ruhlar dolaşır.

Bızsız qəribsəyib yamaclarımız,
Cığırlar içində tikanlar bitib.
Bızsız çıçəkləyir ağaclarımız,
Doğma ocaqlara gedən yol itib.

Səbrim tükənibdir sözün qisası,
Qoyma evimizin çrağı sənə.
Düşməndən almasan sən bu qisası,
Halal edərəmmi südümü sənə?!